

संक्षिप्त

रेलवे का विशेष अभियान जारी

फुलेरा, (निर्स)। उत्तर पश्चिम रेलवे जयपुर मण्डल रेल प्रबंधक नरेन्द्र के दिशा निर्देशानुसार मण्डल सुरक्षा आयुक्त ज्योति मणि के नेतृत्व में ट्रेन में अनाधिकृत चैन पुलिंग की रोकथाम के लिए विशेष अभियान लगातार जारी है। मण्डल वाणिज्यिक प्रबंधक युवा मिलने ने बताया कि उपरोक्त विशेष अभियान के तहत जनवरी से 15 अगस्त 2022 के दौरान जयपुर मण्डल पर सवारी गाड़ियों में अनाधिकृत चैन पुलिंग करने वालों के विरुद्ध रेलवे सुरक्षा बल द्वारा कार्यवाही करते हुए 818 व्यक्तियों को गिरफ्तार कर समय-समय पर माननीय रेलवे न्यायालय में पेश किया गया। जिनसे न्यायालय द्वारा कुल 3,20,760 जुर्माना वसूलने के आदेश हुए।

करंट से मैकेनिक घायल, जयपुर रैफर

मालपुरा, (निर्स)। मालपुरा अजमेर सड़क मार्ग पर स्थित मिस्त्री मार्केट में मंगलवार को हाई वॉल्टेज विद्युत लाइन के छू जाने से क्रेन व डम्पर टोली में प्रवाहित हुए करंट की चपेट में आने से मैकेनिक घायल हो गया। जिसे उपचार के लिए जयपुर रैफर किया गया। मंगलवार को दोपहर को मिस्त्री मार्केट में डम्पर टोली को उठाने के दौरान क्रेन के आगे का भाग उपर से गुजर रही हाई वॉल्टेज विद्युत लाइन के सम्पर्क में आने से दुकान पर काम कर रहा मैकेनिक हुसेन खां देशवाली घायल हो गया। मौजूद लोगों ने मैकेनिक को मालपुरा अस्पताल में उपचार के लिए भर्ती करवाया।

राधाष्टमी धूमधाम से मनायी जाएगी

चाकसू, (निर्स)। सोमवार को मनोहरा तालाब स्थित श्री गोपीनाथ मंदिर प्रांगण में श्री गोपीनाथ मंदिर सेवा समिति चाकसू के सदस्यों की अहम बैठक में चाय सितम्बर रविवार को राधाष्टमी पूर्व विभिन्न धार्मिक आयोजनों के साथ मनाए जाने का निर्णय लिया गया। सेवा समिति के संरक्षक कैलाश शर्मा एवं मुकेश दीक्षित की अध्यक्षता में बैठक का आयोजन किया गया। मंत्री राम प्रकाश शर्मा ने बताया कि राधाष्टमी पूर्व विधिबिधान पूर्वक पंचायत अभिषेक, नवीन पोशाक धारण, श्रंगार एवं भव्य झांकी का आयोजन होगा भक्ति संगीत से साथ बधाई गान उछाल आदि के कार्यक्रम एवं प्रसादी वितरण किया जायेगा।

लल्लू रामनाडा को अध्यक्ष बनाया

फागी, (निर्स)। कस्बे में स्थित जांगड़ समाज छात्रावास में जांगड़ समाज की तहसील स्तरीय बैठक का आयोजन हुआ। बैठक में सर्वसम्मति से निर्णय लेते हुए सत्यनारायण उर्फ लल्लू जांगड़ रामनाडा को निर्विरोध अध्यक्ष चुना गया। नवयुवक मण्डल अध्यक्ष भंवर जांगड़ ने बताया कि मुख्य चुनाव अधिकारी रामनिवास को एवं चुनाव पर्यवेक्षक प्रेमप्रकाश जांगड़ ने नव निर्वाचित अध्यक्ष लल्लू जांगड़ को पद एवं गोपनीयता की शपथ दिलाई। इस मौके पर विश्वकर्मा महामंडल अध्यक्ष जगदीश शेरगढ़, तहसील प्रभारी रामनिवास सीधड़, रामनिवास खाती अध्यापक, सत्यनारायण आरतिरिया अनेक पंच पटेल एवं गणमान्य लोग मौजूद रहे।

आवश्यकता पड़ने पर रक्तदान किया

कोटपुतली। भाजपा नेता मुकेश गोपाल को पहल पर शुरू हुआ रक्तमणि कार्यक्रम 2542 दिनों से लगातार जारी है। इस क्रम में मरीज को आवश्यकता पड़ने पर अभियान से जुड़े हुए हेमन्त यादव पुत्र रमेश यादव ने स्वीच्छक रक्तदान किया।

डीजे पर लगाई गई पाबंदी की पालना की जाए: चिन्मयी गोपाल

टोंक, (निर्स)। आगामी दिनों में 31 अगस्त को गणेश चतुर्थी, 6 सितम्बर को जलझुलनी एकादशी एवं 9 सितम्बर को अनन्त चतुर्दशी के त्योहारों को देखते हुए मेलों के आयोजन, विभिन्न समाजों के डोल एवं गणेश विसर्जन की यात्रा कार्यक्रम एवं मार्ग की व्यवस्थाओं, कानून एवं शांति व्यवस्था की दृष्टि से मंगलवार को कलेक्ट्रेट सभागार में बैठक रखी गई।

जिला कलेक्टर चिन्मयी गोपाल ने कहा कि सभी लोग त्यौहार भाईचारे, सौहार्द एवं खुशी के साथ मनाएं। उन्होंने विद्युत विभाग के अधिकारियों को विद्युत के ढीले तारों को कसवाने, मेडिकल विभाग को एम्बुलेंस की व्यवस्था मौके पर रखने, नगर परिषद को सड़कों के गड्ढों को भरने, डोल एवं गणेश विसर्जन की यात्रा के मार्ग में आने वाले पेड़ों की छाटाई करने तथा फायर बिग्रेड की व्यवस्था रखने के निर्देश दिए।

जिला कलेक्टर ने कहा कि राज्य सरकार द्वारा डीजे पर पूर्ण पाबंदी लगाई गई है, इसकी शत प्रतिशत पालना की जाएगी। पुलिस अधीक्षक मनीष त्रिपाठी ने कहा कि कानून व्यवस्था एवं आमजन की सुरक्षा को लेकर पुलिस पूरी तरह सतर्क है। कानून व शांति

विधायक व एसडीएम ने नाले के ऊपर से बनने वाली सड़क के निर्माण को रूकवाया

किशनगढ़बास, (निर्स)। 35 साल पहले से सड़क के नीचे दबे गंदे पानी निकासी के नाले को ओपन करकर सफाई कराने के लिए अभिभाषक संघ ने एसडीएम गंगाधर मीणा को लिखित में पत्र दिया है वहीं शहरवासी विधायक दीपचंद खेरिया से बाजार में रहने वाले जलभराव की समस्या से निजात दिलाने के लिए सड़क के नीचे सालों से दबे पानी निकासी के नाले की सफाई कराने की मांग को लेकर मिले हैं।

विधायक व एसडीएम ने जलभराव एवं पानी निकासी की समस्या को देखते हुए अभिभाषक संघ वहा शहरवासियों की मांग पर पीडब्ल्यूडी अभियंता हितेश गुप्ता व नगर पालिका डॉ. अशोक गुर्जर को खैरथल रोड से मुख्य बाजार की सड़क पर बीचोबीच बंद 35 साल से भी अधिक पुराने गंदे



विभिन्न समाजों के यात्रा कार्यक्रम एवं मार्ग की व्यवस्थाओं, कानून एवं शांति व्यवस्था को लेकर जिला कलेक्टर चिन्मयी गोपाल ने अधिकारियों की बैठक ली।

व्यवस्था बनाए रखने के लिए मुख्य-मुख्य स्थानों पर पुलिस जांचा मुस्तैद रहने की बात कही। एसडीएम एफ की टीमों का गठन कर नाव व गोताखोरों को चतुर्भुज तालाब पर तैनात रखा जाएगा।

बैठक में पूर्व पार्षद अशोक बैरवा ने अन्नपूर्णा डूंगरी गणेश मंदिर के आस-पास यातायात व्यवस्था को व्यवस्थित किए जाने का सुझाव दिया। मणिन्द्र बैरवा ने कहा कि मेलों के दौरान

काफी संख्या में महिलाएं आती हैं, जिनकी सुरक्षा के लिए अधिक मात्रा में महिला पुलिसकर्मियों को तैनात किया जाए। ब्रज बिहारी शर्मा ने कहा कि चतुर्भुज तालाब के घाटों पर बनी सीढ़ियों व तालाब के चारों तरफ बबूल की झाड़ियां उगी हुई हैं, जिसकी कटाई की जाए, ताकि पूजा अर्चना करने में समस्या ना हो।

बैठक में सीईओ देशलदान, एएसपी प्रकाश चंद, एएसपी राकेश

कुमार बैरवा, पुलिस उपाधीक्षक सलेह मोहम्मद, तहसीलदार एवं कार्यवाहक नगर परिषद आयुक्त रामधन गुर्जर तथा पार्षद सुनील बंसल, सलीमुद्दीन खान, अब्दुल कवि खान, आनन्द वर्धन बन्धु, मोहम्मद उमर खान, मोहन लाल गुर्जर, राजाराम शर्मा, महावीर टाटावत, सय्यद मेहमूद शाह, शब्बीर अहमद, हरिप्रसाद बैरवा सहित कार्यक्रम आयोजन के विभिन्न पदाधिकारी मौजूद रहे।

रुकटा डेमोक्रेटिक मंच ने मुख्यमंत्री को ज्ञापन भेजा

जयपुर। राजस्थान के विश्वविद्यालय एवं महाविद्यालय शिक्षकों के नवगठित मंच, रुकटा डेमोक्रेटिक ने मंच प्रदेश संयोजक डॉ. रमेश बैरवा के नेतृत्व में मुख्यमंत्री को ज्ञापन भेजकर राजस्थान सिविल सेवाएं (आचरण) नियम 1971 में संशोधन कर कॉलेज, विश्वविद्यालय सहित समस्त सरकारी कार्यालयों में जातिगत भेदभाव एवं उत्पीड़न निवारण प्रकोष्ठ के गठन की पुर्ण मांग की है। ज्ञापन की प्रति उच्च शिक्षा मंत्री एवं राज्य अनुसूचित जाति आयोग को भी भेजी गई है।

ज्ञापन में मांग की गई है कि समस्त सरकारी कार्यालयों में जातिगत भेदभाव एवं उत्पीड़न निवारण प्रकोष्ठ गठित करवाया जाए। राजस्थान सिविल सेवाएं (आचरण) नियम 1971 में संशोधन कर लैंगिक उत्पीड़न पर रोकथाम की तरह यह जोड़ा जाए कि कार्यस्थल पर जातिगत उत्पीड़न निषेध और कानून अपराध है। यह सुनिश्चित किया जाए कि

टोंक शहर अभय कमाण्ड सेन्टर की नजर में

टोंक, (निर्स)। टोंक शहर की तीसरी आंख अभय कमाण्ड कन्ट्रोल सेन्टर की नजर ने एक स्कूली बालक को राहत प्रदान की, जब उसकी नेहरु पार्क से गायब हुई साइकिल तीसरी आंख अभय कमाण्ड कन्ट्रोल सेन्टर से मिल गई।

पुलिस अधीक्षक मनीष त्रिपाठी ने बताया कि सीनियर कक्षा में अध्ययनरत एक बालक ने अभय कमाण्ड कन्ट्रोल सेन्टर टोंक पर उपस्थित होकर सूचना दी कि नेहरु पार्क टोंक के बाहर से उसकी साइकिल कोई अज्ञात व्यक्ति उठाकर ले गया है। साइकिल खोने पर परिवारजन के डर से बालक घरवाया हुआ था, अभय कमाण्ड सेन्टर पर कार्यरत महिला कानि. रेखा कुमारी मीणा एवं सीमा तायर ने बालक को विश्वास दिलाया एवं उसके बताये अनुसार समय पर नेहरु पार्क के आस पास लगे हुए सीसीटीवी कैमरों को खंगाला, तो एक व्यक्ति साइकिल लेकर जाता हुआ नजर आया, जिसकी जानकारी तुरन्त धानाधिकारी कोतवाली एवं डीएसटी टीम को दी गई। डीएसटी टीम ने तुरन्त उस व्यक्ति को पहचान कर ली। उक्त व्यक्ति के घर पहुंचे और साइकिल के सम्बन्ध में जानकारी करने पर समान साइकिल होने के कारण उस व्यक्ति ने गलती से साइकिल लाना स्वीकार किया। उस व्यक्ति से साइकिल प्राप्त कर बालक को सुपुर्द की।

सार-समाचार

आस्था की न्यायिक सेवा में 39 वीं रैंक

लालसोट, (निर्स)। उपखंड क्षेत्र के डिडवाना ग्राम की रहने वाली आस्था शर्मा का प्रथम प्रयास में राजस्थान न्यायिक सेवा में 39 वें स्थान पर चयन हुआ है। आस्था शर्मा द्वारा प्रथम प्रयास में ही न्यायिक सेवा में सफलता हासिल करने के कारण ग्रामीण क्षेत्र में जाकर क्षेत्र का मान बढ़ाया है। विद्यालय शिक्षा सेंट एस्सलम स्कूल, मानसरोवर, जयपुर से करने के पश्चात कलेट के माध्यम से नेशनल लॉ यूनिवर्सिटी कोलकाता से विधि की डिग्री हासिल की। विधि की पढ़ाई करने के दौरान ही आस्था ने यह महसूस किया कि न्यायाधीश रहते हुए लोगों को न्याय दिलाना एवं बच्चों तथा महिलाओं के अधिकारों को आसानी से सुरक्षा करने में सक्षम हो सकते हैं अतः उसने न्यायिक सेवा की तरफ जाने का फैसला होने पर तैयारी प्रारंभ कर दी। कोरोना के महेंजर घर पर ही रहकर ऑनलाइन कोचिंग के माध्यम से आस्था शर्मा ने तैयारी की। उनके पिता मनोज कुमार शर्मा अभी जयपुर विद्युत वितरण निगम लिमिटेड में उपनिदेशक विधि के पद पर जयपुर में कार्यरत हैं एवं माता एकता शर्मा ग्रहणी हैं तथा उनका छोटा भाई शिवम शर्मा दिल्ली में स्नातक की पढ़ाई कर रहा है।

गणेश मंदिरों में की आकर्षक रोशनी



राजगढ़, (निर्स)। राजगढ़ कस्बे के बड़ा गणपति मंदिर एवं रिडि सिद्धि गणेश मंदिरों में की गई भव्य लाइटिंग प्रमुख आकर्षण का केंद्र बनी हुई है। नवयुवक मंडल एवं सेवाभावियों लोगों की ओर से गणेश मंदिरों के आसपास के भवनों को भी भव्य प्रकाश व्यवस्था से सुसज्जित किया है जिससे गणेश मंदिरों की आभा दर्शनीय हो गई है। बड़ा गणपति मंदिर समिति के अध्यक्ष बाबू खुटेडा, महेश आकड़ एवं फूल सिंह ने बताया कि इस बार गणेश मंदिर पर भव्य सजावट एवं श्रृंगार के साथ आकर्षक शान्कियां प्रमुख आकर्षण का केंद्र होगी। इधर कस्बे के रिडि सिद्धि गणेश मंदिर पर भी आसपास के समूह क्षेत्र को आकर्षक बनाया गया है जिसको देखने दूरदराज के लोग राजगढ़ आ रहे हैं।

किसान की बेटी बनी न्यायिक अधिकारी

कोटपुतली, (निर्स)। कहते हैं कि अगर बेटियों को भी बेटों के समान ही पढ़ाई व खेलों के क्षेत्र में आगे बढ़ने का अवसर दिया जाये तो वे बेटों से भी अधिक सफलता प्राप्त करती हैं। ऐसा ही कुछ कर दिखाया है निकटवर्ती ग्राम महम्मपुर राजपूत की ढाणी भोमसिंह वाली निवासी रजनी यादव ने, जिन्होंने राजस्थान लोक सेवा आयोग द्वारा आयोजित आरजेएस (न्यायिक अधिकारी) परीक्षा में चयनित होकर सफलता प्राप्त करके क्षेत्र, समाज व परिवार का नाम रोशन किया है। आरपीएससी द्वारा मंगलवार को घोषित की गई आरजेएस 2022 परीक्षा परिणाम में रजनी ने प्रदेश भर में 54 वीं रैंक हासिल की है। उन्होंने प्रथम प्रयास में ही अपनी कड़ी मेहनत व लक्ष्य के प्रति समर्पण से जज बनने में सफलता हासिल की है। रजनी एक सामान्य ग्रामीण परिवेश के किसान परिवार से आती हैं। जिनके परिवार में अभी तक कोई जज तो क्या वकील भी नहीं है। रजनी के दादा रामकरण यादव राजस्थान पुलिस सेवाओं से रिटायर्ड से हैं। रजनी ने प्राथमिक शिक्षा गविं में हासिल करने के बाद कॉलेज व लॉ की पढ़ाई राजस्थान विश्वविद्यालय जयपुर से की है। उनके पिता राजेन्द्र कुमार यादव सरकारी सेवाओं में अध्यापक व मां सरोज देवी गृहणी हैं।

दुकान में चोरी वारदात की

श्रीमाधोपुर। कस्बे के स्टेशन रोड स्थित आरोग्य केंद्र की दुकान के पीछे का गेट टोड़कर अज्ञात चोरों ने चोरी की वारदात को अंजाम दिया। दुकान संचालिका कविता शर्मा ने थाने में रिपोर्ट दी है कि उनकी स्टेशन रोड पर आरोग्य केंद्र के नाम से दुकान है। रोज की तरह सोमवार रात्रि को भी 8 बजे अपनी दुकान बंद कर पास ही अपने मकान पर चली गई थी। सुबह 7:30 बजे दुकान आई तो दुकान के पीछे के गेट का ताला टूटा हुआ मिला साथ ही दुकान के पीछे बने गोदाम का भी ताला व सांकल टूटी हुई मिली। उन्होंने दुकान संचालिका को गले में रखे 15 सौ रुपए नहीं मिले। कविता शर्मा की सूचना पर पहुंची पुलिस ने घटना का जायजा लेकर जांच शुरू कर दी है।

ग्राम विकास अधिकारी धरने पर रहे

निवाई, (निर्स)। स्थानीय पंचायत समिति में ग्राम विकास अधिकारी संघ के प्रदेश आन्दोलन पर मंगलवार को भी ग्राम विकास अधिकारी मांगों को लेकर धरने प्रदर्शन पर रहे।

संघ के अध्यक्ष विनोदकुमार जैन ने बताया कि जब तक सरकार ग्राम विकास अधिकारियों की मांगों को पूरा नहीं करेगी तब तक राज कार्य का बहिष्कार करके धरना दिया जाएगा। उन्होंने बताया कि मंगलवार को नया नहीं, न्याय चाहिए कार्यक्रम को लेकर धरना प्रदर्शन किया जा रहा है। उन्होंने

किसान सेवा समिति ने ज्ञापन सौंपा

मालपुरा, (निर्स)। मालपुरा उपखण्ड क्षेत्र में हुई भारी बारिश से खराब हुई फसलों के मुआवजे की मांग को लेकर किसान सेवा समिति ने एसडीएम रामकुमार वर्मा को ज्ञापन सौंपा।

समिति अध्यक्ष कैलाश गुर्जर के नेतृत्व में रामलाल मेघवंशी, सुनिता कवार, अर्चना सैनी, जगदीश शर्मा, पैरू खाती आदि ने सौंपे ज्ञापन में बताया कि क्षेत्र की सभी 38 ग्राम पंचायतों में खराब हुई फसलों का सर्वे करवा

बताया कि 1 से 10 सितंबर तक सप्तम चरण में ग्राम विकास अधिकारी प्रदेश के सभी 33 जिला मुख्यालयों पर धरना प्रदर्शन करेंगे। इसी प्रकार अष्टम चरण में 11 सितंबर से 1 अक्टूबर तक जयपुर में स्थित शहीद स्मारक पर मांगों को लेकर अनशन पर रहेंगे। 2 अक्टूबर को आयोजित गांधी जयंती पर महा तर्पण महायज्ञ का आयोजन किया जाएगा जिसमें सभी ग्राम विकास अधिकारी हवन कुंड में आहुतियां देकर प्रदर्शन करेंगे।

किसानों को आर्थिक सहायता स्वरूप

मुआवजा राशि दिये जाने की मांग की। उससे पूर्व सिकोईडीकोन कार्यालय में हुई बैठक में ग्राम विकास समिति के अध्यक्ष व पदाधिकारियों ने भाग लिया। बैठक में पशु चिकित्सा नोडल प्रभारी डॉ. अनिल परतानी ने गौरवशं में फैल रहे लम्पी संक्रमण की रोकथाम व गायो की होरही मौतों के आंकड़ों को निर्यात किये जाने को लेकर आवश्यक जानकारी दी।

सर्वश्रेष्ठ स्काउट-गाइड को हवाई सफर की सौगात मिलेगी

लालसोट, (निर्स)। विधानसभा क्षेत्र के सोनड एवं होदायली सहित लालसोट के सर्वश्रेष्ठ स्काउट गाइडों को हवाई सफर की सौगात मिलेगी।

उपखंड क्षेत्र की डिडवाना ग्राम के स्वामी विवेकानंद राजकीय मॉडल स्कूल सर्वश्रेष्ठ स्काउट ग्रुप घोषित किया गया है। वहीं गाइड विंग में अपेल अकेडमी लालसोट को सर्वश्रेष्ठ घोषित किया गया है, तो सर्वश्रेष्ठ इको क्लब का अवार्ड सूरज इंटरनेशनल स्कूल डिडवाना को मिला है, तो बेस्ट स्काउट विवेक शर्मा, बेस्ट गाइड सोनू कंवर, बेस्ट रेंजर रिशिका शर्मा, बेस्ट रोवर दिनेश योगी रहे।

राजस्थान राज्य भारत स्काउट व गाइड स्थानीय संघ लालसोट ने सत्र 2021-22 के पुरस्कारों की घोषणा की है, जिसमें कुल 18 पुरस्कार दिए गये हैं, जिन्हें 3 सितंबर को समारोह में पुरस्कृत किया जाएगा। स्काउट सचिव श्रीकान्त शर्मा ने बताया कि सत्र 2021-22 में विभिन्न विद्यालयों में स्काउटिंग गतिविधियों के आधार पर पुरस्कार दिए जाते हैं। सोनड विद्यालय से स्काउट विवेक शर्मा, होदायली से गाइड सोनू

कंवर, अपेल अकेडमी से रेंजर रिशिका शर्मा, रोवर दिनेश योगी, रोवर बलराम मीना, सोनड के स्काउट यूनिट लीडर मूलचंद महावर, यूनिट लीडर अविनाश शर्मा, यूनिट लीडर गौरव गोयल, सचिव श्रीकान्त शर्मा के साथ प्रभारी कमिश्नर गाइड अंजना त्यागी, प्रभारी कमिश्नर स्काउट गोविंद नारायण माली के नेतृत्व में हवाई सफर का आनंद लेंगे। इन्हें संस्कृत महाविद्यालय में आयोजित वार्षिक अधिवेशन में हवाई टिकट मिलेगी। सर्वश्रेष्ठ अवार्ड में स्काउट राडमावि सोनड से विवेक शर्मा, राडमावि होदायली से गाइड सोनू कंवर, अपेल अकेडमी से रेंजर रिशिका शर्मा ज्योतिबा फुले ओपन क्रू से दिनेश योगी, सेवा कार्य के लिये रोवर बलराम मीना, रोवर विजेंद्र माली, गाइड हेमाक्षी मीना, सर्वश्रेष्ठ स्काउट ग्रुप स्वामी विवेकानंद मॉडल स्कूल डिडवाना, सर्वश्रेष्ठ गाइड कंपनी अपेल अकेडमी लालसोट, रोवर क्रू में राजेश पायलट राजकीय पीजी महाविद्यालय लालसोट, महात्मा गांधी डिडवाना की प्रिंसिपल सोनिया व्यास, गौरव गोयल, श्यामपुरा से राजेश शर्मा, बीएसटीसी ग्रुप श्याम यूनिवर्सिटी

पाण्डूपोल हनुमान मेला शुरू

अलवर, (निर्स)। अलवर के सरिस्का वन क्षेत्र में पड़ने वाले पाण्डूपोल हनुमान मेला आज भरा गया यह मेला तीन दिन चलेगा इसके तुरन्त बाद महाराजा भूवहरी का मेला 2 सितम्बर से आरम्भ होगा।

जिले में पाण्डूपोल हनुमान की मान्यता है आज अलवर जिले के हर घर में दाल, बाटी-चूरमा से हनुमान जी की जोत देखी गई इस दिन जिला कलेक्टर की ओर से सरकारी अवकाश रहता है। मान्यता है कि महाभारत काल में पांडवों ने सरिस्का के जंगलों में अज्ञातवास बिताया। कहा जाता है कि महाबलि भीम को अपने बल का घमंड हो गया था। इसे भंग करने के लिए बजरंग बली प्रकट हुए। एक दिन जब भीम द्रोपदी के लिए दिव्य पुष्प लेने जंगल से गुजर रहे थे तो राह में वृद्ध वानर पूंछ फैलाये वहां लेटा मिला। भीम ने दंभ पर लेहजे में पूंछ हटाने को कहा। वानर ने कहा खुद ही हटा लो और चले जाओ। गुस्साए भीम ने पूरी ताकत लगा दी, लेकिन पूंछ हिला तक न सके।

देवनारायण भगवान के पदयात्रियों का स्वागत किया

चाकसू, (निर्स)। कस्बे में मंगलवार को हर वर्ष की भांति भगवान देवनारायण की विभिन्न स्थानों से पधारी झंडा पदयात्राओं का अलौकिक संगम हुआ हजारों ध्वज पताकाओं के साथ लाखों श्रद्धालुओं का सैलाब उमड़ पड़ा। टोंक जिले के निवाई क्षेत्र में जोधपुरिया स्थित भगवान देवनारायण का भव्य मंदिर है यहां भाद्रपद की छठ को हर साल लाखों की संख्या में गुर्जर श्रद्धालु ध्वज पताकाएं लेकर पैदल यात्रा के रूप में आते हैं राजस्थान, हरियाण, मध्य प्रदेश, उत्तर प्रदेश, दिल्ली, पंजाब सहित कई स्थानों से लाखों की तादाद में श्रद्धालु यहां धोक लगाने आते हैं।

देवनारायण धाम पहुंचने के लिए निकली पदयात्राएं कस्बे में पहुंचने पर वीर गुर्जर विकास संगठन समिति द्वारा भव्य स्वागत किया गया। इससे पहले



चाकसू में देवनारायण पदयात्राओं का भव्य स्वागत किया।

देवनारायण मंदिर में ध्वज पूजन किया गया इसके बाद भव्य जुलूस के साथ फूल वर्षा, आतिशबाजी व बैंड

लवाजमे के साथ शोभायात्रा देवनारायण मंदिर से रवाना होकर कस्बे के प्रमुख मार्गों से होकर गुजरी रास्ते में

हजारों ध्वज पताकाओं के साथ उमड़ा श्रद्धालुओं का सैलाब

कई जगह स्वागत द्वारा लगाकर व पुष्पवर्षा कर स्वागत किया गया यात्रा में युवा भजन गाते व अबीर-गुलाल लगाते बढ रहे थे। यात्रा में सजी भगवान देवनारायण की झांकी लोगों के लिए आकर्षण का केंद्र बनी रही। इसके बाद शोभा यात्रा वापस गुर्जर छात्रावास देवनारायण मंदिर पहुंचने पर आमसभा में परिवर्तित हो गई जहां शिक्षा, खेल, सामाजिक क्षेत्र में उल्लेखनीय कार्य करने वाली समाज की प्रतिभाओं को माला पहनकर प्रमाण पत्र व स्मृति चिह्न देकर सम्मानित किया गया।